

महिलाओं की सुरक्षा और सम्मान हमारे लिए सर्वोपरी: महापौर

जबलपुर। महिलाओं और लड़कियों के लिए सुरक्षित और सक्षम सार्वजनिक स्थान सुनिश्चित करने के लिए जबलपुर ने एक ऐतिहासिक कदम उठाया है। यूएन वीमेन के वैश्विक कार्यक्रम "Safe and Inclusive Public Spaces for Women and Girls" के तहत जबलपुर को भारत का एकमात्र प्रतिनिधि शहर चुना गया है। इसी क्रम में एमपीटी कलचुरी में एक उच्च स्तरीय स्टेकहोल्डर परामर्श का आयोजन किया गया, जिसमें वरिष्ठ सरकारी अधिकारी, पुलिस नेतृत्व, परिवहन संघों, समुदाय प्रतिनिधि, युवा और यूएन वीमेन के विशेषज्ञ शामिल हुए।

महापौर जगत बहादुर सिंह अन्नु ने इस अवसर पर कहा, "हमारे लिए महिलाओं की सुरक्षा और सम्मान सर्वोपरि है। तंजानिया में आयोजित ग्लोबल सेफ सिटीज कॉन्फ्रेंस में भारत का प्रतिनिधित्व करना जबलपुर के लिए ऐतिहासिक और सौभाग्यपूर्ण अवसर है। यह पहल राष्ट्रीय और अंतरराष्ट्रीय स्तर पर शहर की पहचान बढ़ाएगी।" परामर्श का उद्देश्य सार्वजनिक स्थलों पर महिलाओं और लड़कियों के खिलाफ हिंसा रोकने के लिए आगामी कार्ययोजना तैयार करना और विभिन्न हितधारकों के सुझाव लेना था। इसमें पर्यटन स्थल, सार्वजनिक स्थल, पेट्रोल पंप, मेट्रो बस, रेलवे



स्टेशन, एयरपोर्ट, ऑटो चालक यूनिट, विश्वविद्यालय, स्कूल, महिला कॉलेज, होटल और शॉपिंग मॉल के प्रतिनिधि शामिल हुए। नगर निगम की ओर से महापौर अन्नु और यूएन वीमेन की ओर से कंट्री हेड कांता सिंह ने एमओयू पर हस्ताक्षर किए। यह समझौता महिलाओं और लड़कियों के खिलाफ हिंसा रोकने, व्यवहार परिवर्तन लाने और समावेशी शहरी विकास को बढ़ावा देने के लिए एक रणनीतिक कदम है।

यूएन वीमेन की वैश्विक विशेषज्ञ लौरा कैपोवियान्को ने 32 देशों के 70 शहरों से अंतरराष्ट्रीय सर्वोत्तम प्रथाओं को साझा किया। उन्होंने जबलपुर के प्रयासों की सराहना की और कहा कि सतत प्रयास से शहर महिला सुरक्षा में अंतरराष्ट्रीय पटल पर ख्यातिलब्ध होगा। वरिष्ठ पुलिस अधिकारी और युवा प्रतिनिधियों ने सुरक्षित आवागमन, लिंग-संवेदनशील शहरी डिजाइन और जागरूकता बढ़ाने के महत्व पर प्रकाश डाला। सेफ सिटी कार्यक्रम के तहत, जबलपुर में जेंडर सेप्टी सर्वे शुरू किया जाएगा, जिसमें शहर के सभी वार्डों में डेटा इकट्ठा किया जाएगा। इस पहल से शहर में महिलाओं की सुरक्षा, सम्मान और सार्वजनिक जीवन में उनकी सक्रिय भागीदारी सुनिश्चित होगी।

▶ **निजी स्कूलों की फीस वृद्धि मामले में ओपन कोर्ट में टिप्पणी**
▶ **रिट अपील पर सुनवाई पूरी, सुरक्षित किया आदेश**

यदि बच्चों को कम फीस में पढ़ाना है, तो सरकारी स्कूलों में दाखिला दिला दें

हरिभूमि जबलपुर।

मप्र हाईकोर्ट में मंगलवार को जबलपुर निजी स्कूलों की फीस वृद्धि मामले की सुनवाई हुई। इस दौरान ओपन कोर्ट में टिप्पणी की गई कि यदि बच्चों को कम फीस में पढ़ाना है, तो सरकारी स्कूलों में दाखिला दिला दें। जस्टिस विवेक रूसिया व जस्टिस प्रदीप मित्तल की डिवीजन बेंच ने मामले में दोनों पक्षों की बहस पूरी होने के साथ ही आदेश सुरक्षित कर लिया है। सरकारी स्कूलों में दाखिले की टिप्पणी को लेकर अपीलकर्ता व हस्तक्षेपकर्ताओं की ओर से साफ किया गया कि अभिभावकों का मौलिक अधिकार है कि वे अपने बच्चों को निजी स्कूलों में जायज फीस अदा कर पढ़ाएं।

हस्तक्षेपकर्ता मध्य प्रदेश अभिभावक संघ की ओर से अधिवक्ता सुरेन्द्र वर्मा ने पक्ष रखा। उन्होंने दलील दी कि निजी स्कूल हाईकोर्ट के 10 प्रतिशत फीस वृद्धि की छूट संबंधी आदेश की मनमानी व्याख्या कर हर शिक्षा सत्र में 10 प्रतिशत फीस बढ़ाने पर आमादा हो गए हैं। जबकि यह रवैया अनुचित है। कायदे से आवश्यकता के अनुरूप फीस बढ़ाई जा



सकती है। अभिभावक जायज फीस देने राजी हैं। वे सिर्फ मनमानी फीस वृद्धि के विरुद्ध हैं। दरअसल, पूर्व में छात्रों की याचिका जिला शिक्षा समिति के आदेश को राज्य शिक्षा कमेटी के समक्ष चुनौती देने की स्वतंत्रता दिए जाने के निरस्त कर दी गई थी, जिसके बाद युगलपीठ के समक्ष रिट अपील दायर हुई है। इसी सिलसिले में अपीलकर्ता के साथ हस्तक्षेपकर्ता पक्ष रखने आगे आए हैं।

पूर्व आदेश का पालन नहीं करने पर हाईकोर्ट ने नगर निगम आयुक्त को बुलाया

जबलपुर। नियमितकरण से जुड़े एक मामले में पूर्व आदेश का पालन नहीं करने पर पूर्व आदेश का पालन नहीं करने और अवमानना में जवाब पेश नहीं करने पर हाईकोर्ट ने नगर निगम आयुक्त को और अवमानना में जवाब पेश नहीं करने पर हाईकोर्ट ने नगर निगम आयुक्त को अगली सुनवाई के दौरान व्यक्तिगत रूप से हाजिर होकर स्पष्टीकरण पेश करने के निर्देश दिए। जस्टिस डीडी बंसल की सिंगल बेंच ने संबंधित अधिवक्ता को कहा है कि निगमायुक्त को आदेश परिपालन के लिए सूचित करें। अगली सुनवाई 8 दिसंबर को होगी। जबलपुर निवासी राकेश शुक्ला की ओर से अधिवक्ता दीपक सिंह ने पक्ष रखा। उन्होंने बताया कि वर्ष 2003-04 में नगर निगम ने 74 दैनिक वेतन भोगियों को नियमित किया था। कुछ शिकायतें मिलने पर पुनः दैवेभो कर दिया। पूर्व में हाईकोर्ट ने इस मामले में विस्तृत आदेश देते हुए कर्मचारियों को नियमित करने के आदेश दिए थे। कोर्ट ने कहा था कि उन सभी कर्मचारियों के मामलों पर विचार करें जिनका नियमितकरण किया गया था। कोर्ट ने यह भी कहा था कि मृत कर्मचारियों के मामलों पर उनके कानूनी बकाया और उनके बच्चों की अनुकंपा नियुक्ति दी जाए। जो कर्मचारी पहले ही सेवानिवृत्त हो चुके हैं, उनके मामलों पर कानून के अनुसार उनके सेवानिवृत्त बकाया या पेंशन का भुगतान करें। नगर निगम ने इसके विरुद्ध हाईकोर्ट में अपील पेश की थी। हाईकोर्ट ने अपील खारिज कर आदेश का पालन करने कहा था। इसके बाद सुप्रीम कोर्ट ने भी नगर निगम की विशेष अनुमति याचिका निरस्त कर दी थी। जब आदेश का पालन नहीं हुआ तो याचिकाकर्ताओं ने अवमानना याचिका दायर की।

अब राज्य शासन की ओर से रखा जाएगा पक्ष, वरिष्ठ अधिवक्ता सीएस वैद्यनाथन खड़े होंगे

16 दिसंबर को अगली सुनवाई, राज्य की जनवरी तक सुनवाई बढ़ाने की मांग नामंजूर

प्रमोशन में आरक्षण मामला, याचिकाकर्ताओं की बहस पूरी

जबलपुर। मप्र हाईकोर्ट में जबलवार को मध्य प्रदेश में प्रमोशन में आरक्षण मामले की सुनवाई हुई। इस दौरान याचिकाकर्ताओं की ओर से पूर्व में अधूरी रह गई बहस को पूरा किया गया। इसके बाद राज्य शासन की बहस प्रारंभ होगी थी। लेकिन मप्र शासन की ओर से अतिरिक्त महाधिवक्ता जान्हवी पंडित ने अवांश करायी कि राज्य का पक्ष वरिष्ठ अधिवक्ता सीएस वैद्यनाथन रखेंगे, जो अभी किसी अन्य प्रकरण की पैरवी में व्यस्त हैं। लिहाजा, सुनवाई जनवरी तक आगे बढ़ा दी जाए। चौफे जस्टिस संजीव सचदेवा व जस्टिस विनय सराफ की डिवीजन बेंच ने यह आग्रह स्वीकार नहीं किया। मामले की तैयारी कर ली है, जो कि मनमानी का पर्याय है।



दी। याचिकाकर्ताओं की ओर से लगभग आधे घंटे तक की गई अंतिम चरण की बहस में मूलभूत रूप से राज्य शासन द्वारा सुप्रीम कोर्ट की गाइडलाइन का पालन न किए जाने के बिंदु पर जोर दिया गया। साथ ही सुप्रीम कोर्ट के न्यायदृष्टत रेखांकित करते हुए प्रमोशन में आरक्षण की नई नीति को असंवैधानिक घोषित करने पर बल दिया गया। यह भी कहा गया कि सरकार ने बिना आंकड़े जुटाए प्रमोशन पालिसी लागू करने की तैयारी कर ली है, जो कि मनमानी का पर्याय है।

38 याचिकाओं पर हुई 11 वीं सुनवाई

इस मामले में याचिकाकर्ता सपास, अजास संघ सहित 38 याचिकाओं पर एक साथ 11 वीं सुनवाई हुई। इसके साथ ही अनेक कर्मियों की हस्तक्षेप याचिकाओं को भी सुना गया। याचिकाकर्ताओं व हस्तक्षेपकर्ताओं की ओर से दलील दी गई कि जातिगत प्रमोशन से एक ऐसी कलाख खड़ी होगी, जो कि बराबरी के परिभाषा से ऊपर उठ जाएगी। उससे फिर दोष पैदा होंगे, जो कि आर्टिकल 14 और 16 के सिद्धांत के अनुसार नहीं होंगे।

व्या है मामला

राजधानी गोपाल निवासी डा. स्वाति तिवारी व अन्य की ओर से दायर याचिकाओं में मध्य प्रदेश लोक सेवा पब्लिकिटी नियम 2025 को चुनौती दी गई है। दलील दी गई कि वर्ष 2002 के नियमों को हाईकोर्ट के द्वारा आरबी राय के केस में समाप्त किया जा चुका है। इसके विरुद्ध मप्र शासन ने सुप्रीम कोर्ट में विशेष अनुमति याचिका दायर की गई है। सुप्रीम कोर्ट ने इस मामले में यथावधि बगए रखने के आदेश दिए हैं। सुप्रीम कोर्ट में मामला अभी लिखित है, इसके बावजूद मप्र शासन ने महज नाम मात्र का शब्दिक परिवर्तन कर उस के तस नियम बना दिए।

दिल्ली हाई कोर्ट ने केंद्र सरकार को भेजा नोटिस कैंट बोर्ड चुनाव की उम्मीद फिर जागी

हरिभूमि जबलपुर।

कैंट बोर्ड सदस्यों के चुनाव की आस फिर जाग गई है। दरअसल, दिल्ली हाईकोर्ट ने लंबे समय से बंद पड़े कैंट बोर्ड के चुनाव नहीं कराए जाने संबंधी एक याचिका पर सुनवाई करते हुए केंद्र सरकार को फटकार लगाते हुए नोटिस जारी किया है। इसी तरह की एक याचिका जबलपुर हाईकोर्ट में भी लंबित है। उक्त याचिका पर भी जल्द सुनवाई हो सकती है। उल्लेखनीय है कि दिल्ली हाईकोर्ट ने गत दिवस एक याचिका पर सुनवाई के दौरान हाईकोर्ट ने कहा कि देश में 60 से ज्यादा कैटनमेंट बोर्ड हैं। ये बोर्ड कैटनमेंट के तौर पर तय इलाकों को निगम प्रशासन की तरह व्यवस्थित करता है। इन बोर्ड के सदस्यों को चुनने के लिए पिछले चुनाव जनवरी 2015 में हुए थे, जिनका कार्यकाल 2020 में खत्म हो गया था।



इसके बाद से अब तक चुनाव नहीं कराए गए हैं।

यह बताया गया कोर्ट में

कैंट अधिनियम, 2006 की धारा 12 में निर्वाचित सदस्यों सहित इन बोर्डों के गठन का प्रावधान है, लेकिन सरकार संविधान में बदलाव करने के लिए धारा 13 के तहत अधिसूचना जारी कर रही है और चुनाव नहीं करा रही है। न्यायालय ने

दर्ज किया कि धारा 13 के तहत, छावनी बोर्ड के गठन में परिवर्तन करने की शक्ति का प्रयोग केवल दो परिस्थितियों में किया जा सकता है। सैन्य अभियान के कारण या कैटनमेंट के प्रशासनिक कार्य की वजह से। इसने पाया कि जब धारा 13 के तहत अधिसूचना जारी की जाती है, तो बोर्ड में कोई निर्वाचित सदस्य नहीं होता है और इसलिए, इन अधिसूचनाओं का निरंतर और बार-बार उपयोग किया जाता है यह उस लोकतांत्रिक प्रक्रिया को विफल करता है जिसके द्वारा छावनी, अधिनियम में परिकल्पना की गई है। न्यायालय ने केंद्र सरकार के साथ-साथ रक्षा संपदा महानिदेशक (डीजीडीई) को नोटिस जारी कर जवाब मांगा है। मामलों की अगली सुनवाई 11 मार्च को होगी। न्यायालय ने यह भी कहा कि अब इस याचिका को जनहित याचिका के रूप में माना जायेगा।

पश्चिम मध्य रेलवे का प्रयास, 130 किमी क्षमता का लक्ष्य

जबलपुर। पश्चिम मध्य रेलवे के भोपाल और कोटा मंडलों में रेल ट्रेक की अधिकतम स्पीड क्षमता लगातार बढ़ रही है और कई संकेशन 130 किमी प्रतिघंटा या उससे अधिक की गति से ट्रेन संचालन के योग्य हो चुके हैं। इसके विपरीत जबलपुर रेल मंडल के

उत्तर-दक्षिण को जोड़ने वाले रेल मार्ग पर बढ़ेगी रफ्तार

इटारसी-जबलपुर-मानिकपुर संकेशन में अब तक ट्रेक की अधिकतम गति क्षमता 110 किमी प्रतिघंटा से आगे नहीं बढ़ सकी है। हालांकि रेलवे बोर्ड ने अगले वर्ष 2026 तक इस महत्वपूर्ण खंड की स्पीड सीमा को 130 किमी प्रतिघंटा तक बढ़ाने का लक्ष्य निर्धारित

किया है, जिसके लिए इंजीनियरिंग विभाग ने काम तेज कर दिया है। उल्लेखनीय है कि प्रयागराज-मानिकपुर संकेशन पहले ही 130 किमी प्रतिघंटा की क्षमता प्राप्त कर चुका है, जबकि इटारसी-जबलपुर-मानिकपुर मार्ग लगभग 450 किलोमीटर लंबा, उत्तर भारत

को पश्चिम और दक्षिण भारत से सीधे जोड़ने वाला अत्यंत महत्वपूर्ण कोरिडोर है। इस मार्ग पर ट्रेनों की गति सीमित रहने से कई एक्सप्रेस और सुपरफास्ट ट्रेनों का समय प्रभावित होता है और भविष्य की उच्च गति ट्रेन योजनाएँ भी प्रभावित होती हैं।



बेहतर उपभोक्ता सेवा के देने साथ बिजली कंपनी कर्मियों के प्रति भी है संवेदनशील: गिरिया सीई

जबलपुर फेडरेशन स्थापित मूल्यों, सकारात्मक सोच के साथ सभी कर्मियों, पेशनर्स हितार्थ हरसंभव कार्य करेगा: राकेश डीपी पाठक जबलपुर। मुख्य अतिथि। क्षेत्र श्री एस के गिरिया सहब ने कहा कि पूर्व क्षेत्र विद्युत वितरण कंपनी का मूल्य उद्देश्य है कि सभी बिजली उपभोक्ताओं को बेहतर उपभोक्ता सेवा देने के साथ सभी को बिजली की गुणवत्तापूर्ण विद्युत आपूर्ति निरंतर हो। श्री गिरिया सहब ने कहा कि इसके साथ-साथ बिजली कंपनी अपने सभी श्रेणी के कार्यरत कर्मचारियों के प्रति भी अति संवेदनशील है और संवेद सकारात्मक सोच के साथ कर्मियों के हित में लगातार कार्य कर रही है। सकारात्मक निर्णय ले रही है। मध्यप्रदेश विद्युत कर्मचारियों संघ फेडरेशन के महामंत्री राकेश डीपी पाठक के साथ वरिष्ठ नेता यूके पाठक, दिनेश दुबे, सीताराम कुरवानिया, अनूप वर्मा, उमाशंकर दुबे सहित बड़ी संख्या में प्रतिनिधि मंडल ने पूर्व क्षेत्र विद्युत वितरण कंपनी जबलपुर के मुख्य अतिथि श्री एस के गिरिया जी से औपचार्य मंत्र कर चर्चा की। फेडरेशन की ओर से सभी ने मुख्य अतिथि का माला, पुष्पगुच्छ मंत्र कर स्वागत किया। फेडरेशन के महामंत्री राकेश डी पी पाठक ने बिजली सेक्टर कि प्रगति और कर्मचारियों के हितार्थ फेडरेशन की सकारात्मक सोच के साथ फिर या रहे कर्मियों की धिस्तुत जावकर्मों दी। इस अवसर पर फेडरेशन के महामंत्री राकेश पाठक ने मुख्य अतिथि श्री एस के गिरिया सहब को आश्चर्य किया कि फेडरेशन अपने स्थापित मूल्यों, सकारात्मक सोच के साथ बिजली कर्मियों में कार्यरत सभी श्रेणियों कर्मियों, सविदा, आउट सोर्स कर्मचारियों और सम्माननीय पेशवरों को व्यापारित मांगों, समस्याओं को आपके समक्ष सम्य - सम्य पर रखेगा। राकेश पाठक ने कहा कि फेडरेशन के संस्थापक महामंत्री डी पी पाठक जी का मूल मंत्र रहा है कि बिजली उद्योग की प्रगति से ही कर्मचारियों की प्रगति,समृद्धि संभव है। फेडरेशन आज इसी मूलमंत्र को लेकर कार्य कर रही है। राकेश डी पी पाठक ने कहा कि आज बिजली सेक्टर की सभी कंपनियों में कार्यरत सभी श्रेणियों के कर्मियों और पेशवरों के हित में लगातार सकारात्मक निर्णय लिए जा रहे हैं फेडरेशन इसके लिए उर्जा संचित जी, उर्जा विभाग, सभी बिजली कंपनियों के प्रबंध निदेशक गणों जी और सीजीएम मानव संसाधन एवं प्रशासन का हृदय से आभार व्यक्त करता है। प्रतिनिधि मंडल में मध्यप्रदेश विद्युत कर्मचारी संघ फेडरेशन के महामंत्री राकेश डी पी पाठकवरिष्ठ नेता यू के पाठक, दिनेश दुबे, अनूप वर्मा, सीताराम कुरवानिया, उमाशंकर दुबेएम पी तिवारी, मोहित पटेल, अतुल विश्वकर्मा, आदि उपस्थित थे।

सुपर मार्केट में दुर्घटना, निगमायुक्त स्वयं मौके पर पहुंचे कपड़े के कारखाने में भड़की भीषण आग, 1 करोड़ की क्षति का अनुमान

जबलपुर। शहर के व्यस्ततम क्षेत्र सुपर मार्केट के सामने स्थित सतना बिल्डिंग में मंगलवार की दोपहर एक कपड़े के गोदाम में अचानक भीषण आग लग गई। बताया जाता है कि क्लासिक गारमेंट्स के शोरूम और गोदाम को चंद ही मिनटों में आग की लपटों ने अपनी चपेट में ले लिया। घटना की सूचना मिलते ही एक दर्जन से ज्यादा दमकल वाहन मौके पर पहुंचे और आग पर काबू पाया। चार मंजिला कपड़ों का यह कारखाना मंगलवार होने से बंद था, लिहाजा आग काफी भड़क चुकी थी उसके बाद भागदौड़ मची। घटना की जानकारी मिलने पर निगमायुक्त रामप्रकाश अहिरवार स्वयं मौके पर पहुंचे।

इस कारखाने का संचालन तरुण जैन के क्लासिक शोरूम द्वारा किया जाता है। इस दुर्घटना में करीब एक करोड़ रुपए से ज्यादाकसान होना बताया जा रहा है। बताया गया है कि तरुण जैन की सतना बिल्डिंग के



पीछे चार मंजिला सलवार सूट बनाने का कारखाना है। यहां पर मंगलवार दोपहर अचानक ही आग लग गई।

उन्होंने बताया कि मंगलवार की वजह से कारखाना बंद था और किसी को जानकारी नहीं लग पाई। आगे जब

पीछे से होते हुए सामने तक पहुंची तब स्थानीय लोगों ने देखा और तुरंत ही तरुण जैन को सूचना दी गई।

खबर मिलते ही दमकल विभाग की टीम पहुंची और आग को बुझाना शुरू किया। कारखाने के आसपास बिल्डिंग में रहने वाले लोगों को बाहर निकाला गया है। घटना की जानकारी लगते ही नगर निगम आयुक्त रामप्रकाश अहिरवार मौके पर पहुंचे और जल्द से जल्द आग बुझाने के दमकल विभाग के कर्मचारियों को निर्देश दिए।

एक-एक कर फायर ब्रिगेड की कुल 12 गाड़ियां मौके पर पहुंची और आग बुझाने में जुट गईं। राहत की बात यह रही कि भीड़भाड़ वाले क्षेत्र को देखते हुए आम नागरिकों को तुरंत दूर किया गया, जिससे किसी तरह की जनहानि नहीं हुई। दुर्घटना के कारणों का खुलासा अभी नहीं हुआ है संभावना बताई जा रही है कि विद्युत शॉर्ट-सर्किट की वजह से यह दुर्घटना हुई।

16 दिसंबर से 15 जनवरी तक दावा आपत्ति की जा सकेगी

एसआईआर : संशोधित कार्यक्रम की कलेक्टर ने दी जानकारी

जबलपुर। जिला निर्वाचन अधिकारी एवं कलेक्टर राघवेंद्र सिंह ने यहां कहा कि भारत निर्वाचन आयोग द्वारा एसआईआर के लिए प्रासंगिक तिथियों को एक सप्ताह बढ़ाकर संशोधित कार्यक्रम की घोषणा की गई है। इसके अनुसार, गणना अवधि अब 11 दिसंबर हो गई है और मतदान केंद्रों के युक्तियुक्तकरण की प्रक्रिया भी 11 दिसंबर तक पूरी कर ली जाएगी। कलेक्टर यहां पत्रकारों से चर्चा कर रहे थे। उन्होंने बताया कि नियंत्रण तालिका का अद्यतनीकरण और ड्राफ्ट रोल की तैयारी 12 दिसंबर से 15 दिसंबर तक की जायेगी। मतदाता सूची का प्रारूप प्रकाशन 16 दिसंबर को किया जाएगा और दावे-आपत्तियां दाखिल करने की अवधि 16 दिसंबर से 15 जनवरी तक होगी। इसके बाद, गणना प्रपत्रों पर निर्णय और दावे एवं आपत्तियों का निपटारा 16 दिसंबर से 7 फरवरी तक किया जाएगा। मतदाता सूची के मापदंडों की जांच और अंतिम प्रकाशन के लिए आयोग की अनुमति की अवधि 10 फरवरी है और मतदाता सूची का अंतिम प्रकाशन 14 फरवरी 2026 को किया जाएगा।

सड़क दुर्घटना में ट्रक ड्राइवर की मौत

जबलपुर। सिहोरा थाना अंतर्गत ओवर ब्रिज मझौली बाईपास के पास सड़क दुर्घटना में एक ट्रक ड्राइवर की मौत हो गई। पुलिस ने मर्ग कायम कर मामला जांच में लिया है। सिहोरा पुलिस थाने से प्राप्त जानकारी के अनुसार कौशम्बी यूपी निवासी 36 वर्षीय ट्रक ड्राइवर अवधेश कुशवाहा और ग्राम महर्गाव कौशम्बी यूपी निवासी 36 वर्षीय ट्रक ड्राइवर नसीम अहमद दोनों ट्रक यूपी 70 एनटी 7216 में खाली कैरिड लोड कर मिर्जापुर उग्र से छपारा सिवनी आ रहे थे। रात 2 बजे रीवा आने तक नसीम ने ट्रक को चलाया उसके बाद ट्रक को अवधेश कुशवाहा चलाने लगा। नसीम ट्रक में ही सो गया था। रीवा से सिहोरा पहुंचकर लगभग 9 बजे खटखटाने की आवाज पर वह उठा तो देखा कि ट्रक सिहोरा बाईपास रोड पर खड़ा था तथा 50 मीटर आगे रोड पर ड्राइवर अवधेश मृत अवस्था में पड़ा था। सम्भवतः सिहोरा बाईपास रोड पर पहुंचकर अवधेश ट्रक को रोककर नीचे उतरकर जा रहा होगा तभी किसी अज्ञात वाहन के चालक ने अवधेश को टक्कर मार दी, गम्भीर चोटें आने से अवधेश कुशवाहा की मृत्यु हो गयी है। पुलिस ने पंचनामा कार्यवाही कर शव को पोस्टमार्टम के लिए भिजवाते हुये मर्ग कायम कर मामला जांच में लिया गया।

जन्मदिन उत्सव

महाबम्पर ड्रा

सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।

गीता जयंती महोत्सव : 6000 स्कूली विद्यार्थियों ने सामूहिक रूप से किया 15वां अध्याय का वाचन

जबलपुर में संगम स्तरीय आयोजन
जबलपुर। पंडित लज्जा शंकर झा शासकीय उत्कृष्ट उच्चतर माध्यमिक विद्यालय (मॉडल स्कूल) में आज गीता जयंती महोत्सव का संभाग स्तरीय आयोजन राज्य शासन के निर्देशानुसार मध्य प्रदेश संस्कृति विभाग, विश्व गीता प्रतिष्ठान और स्कूल शिक्षा विभाग के संयुक्त तत्वावधान में किया गया। कार्यक्रम का शुभारंभ दीप प्रज्वलन, मां सरस्वती और श्रीमद्भागवतगीता के पूजन-अर्चन के साथ हुआ। अतिथियों का तिलक, शॉल और तुलसी का पौधा भेंटकर स्वागत किया गया। इस अवसर पर जगतगुरु राघव देवाचार्य जी महाराज ने गीता के उपदेश पर प्रकाश डालते हुए कहा कि गीता एक



पवित्र ग्रंथ है, जिसका नियमित पाठ कर इसके संदेश को जीवन में अपनाया जाए। उन्होंने सभी उपस्थित बच्चों से सामूहिक रूप से गीता के 15वें अध्याय का वाचन कराया। इस वाचन में जिले के विभिन्न विद्यालयों से आए लगभग 6000 बच्चों ने उत्साहपूर्वक भाग लिया। इसे नेतृत्व संस्कृत विद्यालयों के बालबटुओं ने किया। कार्यक्रम के मुख्य अतिथि महापौर जगत बहादुर सिंह अन्नु, विशिष्ट अतिथि आयुक्त जबलपुर संभाग श्री धनंजय सिंह भदौरिया, राष्ट्रीय स्वयंसेवक संघ मध्य क्षेत्र के बौद्धिक प्रमुख श्री नागेन्द्र जी, नगर निगम अध्यक्ष रिकुज विज, कलेक्टर राघवेंद्र सिंह सहित कई गणमान्य अधिकारी उपस्थित रहे। मुख्य वक्ता नागेन्द्र ने कहा कि गीता

में भक्ति योग, कर्म योग और ज्ञान योग का सार है। इसके उपदेश हमें जीवन जीने की कला सिखाते हैं और मानवता के पथ पर अग्रसर होने की प्रेरणा देते हैं। गीता विज्ञान पर आधारित है और इसके शिक्षाओं से राष्ट्र की उन्नति संभव है। कार्यक्रम में मुख्य कार्यपालन अधिकारी जिला पंचायत अभिषेक गहलोत, अपर कलेक्टर नाथुराम गौड़, जिला सक्कार अधिकारी पीयूष दुबे, संयुक्त संचालक लोक शिक्षण अरुण कुमार इंग्ले, पाठ्य पुस्तक समिति अध्यक्ष अल्लेश चतुर्वेदी, माध्यमिक शिक्षा मंडल उपाध्यक्ष निवास राव, जिला शिक्षा अधिकारी घनश्याम सोनी सहित जिले के समस्त अधिकारी उपस्थित रहे। कार्यक्रम का संचालन केके चौबे और विजय तिवारी ने किया।

जबलपुर में ऐतिहासिक मार्ग को मिला नया नाम

‘पूज्य महंत स्वामी महाराज पथ’ का भव्य लोकार्पण



जबलपुर। शहर की आध्यात्मिक और सांस्कृतिक पहचान को नई ऊँचाइयों पर ले जाते हुए जबलपुर के एक महत्वपूर्ण एवं व्यस्ततम मार्ग का नामकरण 'पूज्य महंत स्वामी महाराज पथ' के रूप में किया गया। महर्षि दयानंद चौक (रसल चौक) से महर्षि वाल्मीकि चौक (इनकम टैक्स चौक) तक फैले इस मार्ग का लोकार्पण महापौर जगत बहादुर सिंह अन्नु ने पूज्य संतों के सानिध्य में किया।

स्वामी महाराज मानवता के आदर्श : महापौर

लोकार्पण समारोह में बड़ी संख्या में साधु-संत, शहर के गणमान्य नागरिक और अनुयायी उपस्थित रहे। महापौर अन्नु ने कहा कि पूज्य महंत स्वामी महाराज निःस्वार्थ सेवा, करुणा और मानवता के प्रतीक हैं। उनके नाम से इस मार्ग का समर्पण

शहर के लिए गर्व का क्षण है। उन्होंने विश्वास व्यक्त किया कि यह मार्ग आने वाली पीढ़ियों को स्वामी महाराज के आदर्शों, त्याग और सेवा भावना से प्रेरित करेगा।

900 किमी मशाल यात्रा बना कार्यक्रम का मुख्य आकर्षण

कार्यक्रम के दौरान बताया गया कि स्वामी जी

की जन्मस्थली से निकली 900 किलोमीटर लंबी भव्य मशाल यात्रा उनकी शिक्षाओं और आदर्शों के प्रति राष्ट्रव्यापी सम्मान का प्रतीक है। यह यात्रा इस नामकरण समारोह को एक पवित्र और आध्यात्मिक आयाम प्रदान करती है।

शहर की आध्यात्मिक विरासत को मिला बल

पूर्व में रसल चौक से इनकम टैक्स चौक तक जाने वाला यह मार्ग अब आधिकारिक रूप से 'पूज्य महंत स्वामी महाराज पथ' के नाम से जाना जाएगा। यह दो महान संतों महर्षि दयानंद सरस्वती और महर्षि वाल्मीकि से जुड़े चौराहों को जोड़ते हुए शहर की सांस्कृतिक धरोहर को और मजबूत करेगा। लोकार्पण समारोह में सांसद गुणज सिंह डोगर, महानगर अध्यक्ष रत्नेश सोनकर, एम.आई.सी. सदस्य डॉ. सुभाष तिवारी, पार्षद श्रीमती लवलीन आनंद, कमलेश अक्वाल, धीरज पटेलिया, डॉ. राजेश धीरवानी सहित अनेक जनप्रतिनिधि और संतगण उपस्थित रहे। कार्यक्रम के अंत में पूज्य संतों ने नगर निगम एवं महापौर द्वारा लिए गए इस ऐतिहासिक निधि की प्रशंसा की और इसे शहर के लिए प्रेरणादायक कदम बताया।



'नर्मदा मार्ग सेवा समूह'—हर रविवार बड़े लोगों की भागीदारी

जबलपुर। शहर में नर्मदा तट की स्वच्छता को लेकर नागरिकों द्वारा चलाया जा रहा नर्मदा स्वच्छता सेवा अभियान लगातार प्रभावी होता जा रहा है। तिलवारा घाट पर हर रविवार सुबह 8:30 बजे यह अभियान नियमित रूप से आयोजित किया जाता है, जिसमें बड़ी संख्या में युवा, महिलाएँ और वरिष्ठजन शामिल हो रहे हैं। इस सेवा कार्य की गति देने में नीरज नेमा, चंद्रभान नेमा, साक्षी नेमा लकी उपाध्याय, राजेश ठाकुर, रूपेश उपाध्याय, सोनली साहू, आलोक विश्वकर्मा,

तिलवारा घाट पर नर्मदा स्वच्छता अभियान जारी

मनोज सिंह, रोशन शर्मा, बालाजी, प्राची नेमा, खुशी नेमा, समीर उपाध्याय, प्रकाश अवस्थी सहित कई सक्रिय सदस्यों का विशेष योगदान रहा। सभी सहयोगी घाट पर जमा प्लास्टिक, कचरा, फूल-मालाएँ व अन्य गंदगी को एकत्र कर नगर निगम के वाहनों में निस्तारित करवाते हैं। इस अभियान की विशेष बात यह है कि इस सप्ताह 'वॉक एंड क्लीन' ग्रुप ने भी नर्मदा मार्जन समूह के साथ मिलकर संयुक्त रूप से भागीदारी की। इस ग्रुप के सदस्यों ने तट पर पैदल भ्रमण करते हुए आसपास फैला कचरा उठाया और लोगों को स्वच्छता के प्रति जागरूक करने का संदेश दिया। दोनों समूहों की संयुक्त पहल से घाट क्षेत्र में साफ-सफाई और अधिक प्रभावी और तेजी से हुई। नागरिकों से अपील-आयोजकों ने शहरवासियों से आग्रह किया है कि हर रविवार सुबह 8:30 बजे तिलवारा घाट पहुँचकर नर्मदा स्वच्छता अभियान में शामिल हों और नदी संरक्षण में अपना योगदान दें।

शासकीय भूमि से बेदखली अब दस्तावेज परखे जायेंगे

अब रोहिणिया और बांग्लादेशी होने की जांच होगी

जबलपुर। बरेला तहसील की ग्राम हिनोतिया में शासकीय भूमि को अतिक्रमण मुक्त कराए जाने के बाद अब रोहिणिया मुसलमान, बांग्लादेशी धर्मपंथियों के पंजाल पर जांच कराई जा रही है। दरअसल एसआईआर प्रक्रिया के दौरान हिन्दू संगठनों की शिकायत पर जिला प्रशासन ने पुलिस के साथ मिलकर गत दिवस सरकारी जमीनों से कब्जा हटवाया गया। ज्ञात हो कि ग्राम हिनोतिया में अक्टूबर नवंबर 523, 524 एवं 525 की करीब 2.28 हेक्टेयर शासकीय भूमि के अलग-अलग हिस्से में कुछ लोगों द्वारा अस्थाई निर्माण कर अतिक्रमण करने की शिकायतें प्राप्त हुई थीं। हिंदू संगठनों का आरोप है कि रोहिणिया और बांग्लादेशी सरकारी जमीन पर कब्जा कर यहां रह रहे हैं। इतना ही नहीं सरकारी योजनाओं का लाभ भी ले रहे हैं। इधर, जिन्हें प्रशासन ने सरकारी जमीनों से बेदखल किया है, उनका कहना है कि वह पुर्नतु बंजारा हैं, न कि रोहिणिया, करीब 10 दिन पहले हिंदू संगठनों को पता चला कि जबलपुर से करीब 25 किलोमीटर दूर बरेला तहसील के ग्राम हिनोतिया में कुछ लोग बाहर से आकर बस गए हैं। इन लोगों ने तबू लगाकर रखे हैं। मौके पर जाकर जब उनसे बात की तो भाषा अलग थी। डेरे में रखे आधार कार्ड देखे तो एक व्यक्ति के कार्ड तीन जगह से बने हुए थे। संगठन ने बरेला थाने में शिकायत पत्र सौंपते हुए मांग की कि सरकारी जमीन पर कब्जा करने वाले रोहिणिया, बांग्लादेशी हैं, उन्हें फौरन हटवाया जाए। इसके बाद प्रशासन की जांच पड़ताल में यह बात सामने आई कि यहां कुछ लोगों ने शासकीय भूमि पर कब्जा कर रखा था यहां सोमवार को शासकीय भूमि मुक्त कराई गई। विधिपत्र के प्रचार प्रमुख सुमित सिंह ठाकुर का कहना है कि इनके दस्तावेजों की भी जांच होगी चाहेपि कलेक्टर राघवेंद्र सिंह ने बताया कि जिन लोगों ने जमीन पर कब्जा किया था वह जमीन शासकीय थी, इसलिए उन्हें पहले नोटिस दिया गया और उसके बाद भी जब इन लोगों ने स्वयं ही जमीन खाली नहीं की तो उन्हें हटा दिया गया। कलेक्टर ने कहा कि कुछ लोगों का यह भी आरोप था कि यह लोग रोहिणिया, बांग्लादेशी हैं, इसकी भी जांच कराई जा रही है। फिलहाल शासकीय जमीन को खाली करवा दिया गया है।



सेंट नॉरबर्ट स्कूल में एड्स जागरूकता लाने प्रस्तुत किया नुक्कड़ नाटक

जबलपुर। भारत स्काउट गाइड एवं यूनिसेफ द्वारा संचालित प्रोजेक्ट वलेप के अंतर्गत सेंट नॉरबर्ट गर्ल्स हायर सेकेंडरी स्कूल, नेपियर टाउन में एचआईवी/एड्स जागरूकता कार्यक्रम आयोजित किया गया। प्राचार्या सिस्टर किरण के मार्गदर्शन और गाइड केप्टन श्रीमती रशिका द्विवेदी के निदेशन में प्राप्त: सना के दौरान गाइड छात्राओं ने 'जागरूकता ही समाधान' विषय पर प्रभावशाली नुक्कड़ नाटक प्रस्तुत किया। इसमें गाइड लीडर कु. नमामि पाठक सहित 20 छात्राएं शामिल रहीं। कार्यक्रम में लगभग 1500 विद्यार्थियों और 70 शिक्षकों की उपस्थिति रही। छात्रों और शिक्षकों को कु. आकांक्षा सिंह एवं कु. शंकर फातिमा द्वारा रेंड रिबन लगाया गया। प्राचार्या ने बताया कि विश्व एड्स दिवस पर लाल रिबन एचआईवी/एड्स के प्रति समर्थन और जागरूकता का प्रतीक है। कार्यक्रम की सफलता में सिस्टर नेसम, सिस्टर फूलकुमारी, श्रीमती रंजन, श्रीमती रेनु यादव, श्री संजय पौल, श्रीमती अफसाना बेगम, श्रीमती अर्चना पटेलिया और श्रीमती प्रतिमा सक्सेना का विशेष योगदान रहा। कार्यक्रम का समापन राष्ट्रगान के साथ किया गया।

मां अम्बा शतचंडी यज्ञ की तैयारी बैठक 3 दिसम्बर को

महौली। नगर में आगामी 19 जनवरी 2026 से प्रारंभ होने वाले मां अम्बा शतचंडी महायज्ञ को लेकर तैयारियां शुरू हो गई हैं। इसी क्रम में यज्ञ की महत्वपूर्ण बैठक बुधवार, 3 दिसम्बर को शाम 3 बजे गांधी भवन, बाजार प्लॉट, महौली में आयोजित की जाएगी। उल्लेखनीय है कि महौली में शतचंडी यज्ञ पहली बार आयोजित होने जा रहा है, जिससे नगर में विशेष उत्साह देखा जा रहा है। यह 9 दिवसीय महायज्ञ पूज्य श्री बनवारी दास जी महाराज (भरभरा वाले गुरुजी) के सानिध्य में संपन्न होगा। कार्यक्रम में भागवत कथा का वाचन पूज्य स्वामी श्री दत्त जी महाराज (कोनी वाले) द्वारा किया जाएगा। साथ ही प्रतिदिन रामलीला का मंचन अटल मंच से होगा। क्षेत्र के अनेक संतों की विशेष उपस्थिति भी अपेक्षित है। यज्ञ समिति एवं मॉडिब सरकार ने नगरवासियों से अपील की है कि वे बड़ी संख्या में बैठक में उपस्थित होकर आयोजन को सफल बनाने में सहयोग करें।



विश्व एड्स दिवस : एफपीएआई और हितकारिणी नर्सिंग कॉलेज ने मिलकर दिया जागरूकता का संदेश

जबलपुर। विश्व एड्स दिवस के अवसर पर फैमिली प्लानिंग एसोसिएशन ऑफ इंडिया, जबलपुर शाखा द्वारा हितकारिणी नर्सिंग कॉलेज के सहयोग से एक जागरूकता कार्यक्रम का सफल आयोजन किया गया। कार्यक्रम की मुख्य अतिथि संस्था की वाइस चैयरपर्सन डॉ. मुक्ता भाटले रहीं। वहीं एचआईवी/एड्स से संबंधित महत्वपूर्ण जानकारी डॉ. निमता पाराशर द्वारा दी

गई। फैमिली प्लानिंग एसोसिएशन के शाखा प्रबंधक रवि शरण गौतम ने संस्था की गतिविधियों एवं उद्देश्यों पर प्रकाश डाला। कार्यक्रम में स्लोगन (नारा) प्रतियोगिता भी आयोजित की गई, जिसमें नर्सिंग कॉलेज की छात्राओं ने उत्साहपूर्वक भाग लिया। विजेताओं को प्रथम, द्वितीय और तृतीय पुरस्कार प्रदान किए गए। रवि शरण गौतम ने बताया कि कार्यक्रम को

सफल बनाने में हितकारिणी नर्सिंग कॉलेज की प्राचार्या डॉ. सपना दास, वाइस प्रिंसिपल प्रिंसी शाह, प्रोफेसर श्रीमती आराधना, तथा अन्य सहयोगी स्टाफ का विशेष योगदान रहा। कार्यक्रम में 200 से अधिक विद्यार्थी उपस्थित रहे। कार्यक्रम का उद्देश्य एचआईवी/एड्स के प्रति जागरूकता बढ़ाना और सुरक्षित जीवन के लिए आवश्यक जानकारी प्रदान करना था।

बस स्टैंड में प्रारम्भ होगा क्रमिक अनशन

सिहोरा जिला के लिए आज से निर्णायक संघर्ष

सिहोरा। वर्षों से जिला बनाने की मांग को लगातार नज़र अंदाज किए जाने से सिहोरा में जनता का आक्रोश अब उबाल पर है। इसी रोष के चलते लक्ष्य जिला सिहोरा आंदोलन समिति ने आज 3 दिसंबर से क्रमिक भूख हड़ताल शुरू करने का फैसला किया है जिसे आंदोलन की निर्णायक जंग का पहला चरण माना जा रहा है। आंदोलनकारियों का कहना है कि सरकार और प्रशासन बार-बार आश्वासन तो देते हैं लेकिन सिहोरा को जिला बनाए जाने पर कोई ठोस निर्णय नहीं लेते। जनता में इस रवैये को लेकर गहरी नाराजगी है। व्यापारियों से लेकर युवाओं और ग्रामीण क्षेत्रों तक हर वर्ग में यह भावना बढ़ी है कि अब संघर्ष को अंतिम मोड़ देना ही होगा।

नेताओं के आश्वासनों से बेहद नाराज़ हैं जनता

नेताओं के कोरे आश्वासनों से बेहद नाराज़ नागरिकों ने कहा कि अब शांत रहकर इंतज़ार करने का वक्त खत्म हो चुका है। अब नेताओं के कोरे आश्वासनों से नाराज़ जनता द्वारा क्रमिक भूख हड़ताल सरकार को चेतावनी देने का शांतिपूर्ण लेकिन कठोर तरीका अपनाया जा रहा है जिससे स्पष्ट संदेश है कि सिहोरा अब अपना हक लेकर रहेगा। आंदोलन समिति ने बताया कि 6 दिसंबर से आंदोलन का दूसरा चरण शुरू होगा जिसमें अन्न त्याग अन्न सत्याग्रह प्रारंभ होगा। इसमें प्रमुख सामाजिक कार्यकर्ता, व्यापारी वर्ग के लोग और विभिन्न सामाजिक वर्ग के प्रतिनिधि सत्याग्रह में शामिल होंगे। यह चरण आंदोलन को और व्यापक व सशक्त बनाएगा।

9 दिसंबर से आमरण अनशन के साथ सम्पूर्ण सिहोरा बंद का आयोजन

यदि इसके बाद भी सरकार कोई निर्णय नहीं लेती है तो 9 दिसंबर से आमरण अनशन सत्याग्रह शुरू किया जाएगा। इसके साथ ही सिहोरा खिलौला के व्यापारियों ने जिला की मांग पर संपूर्ण बंद का ऐलान किया है। कई वरिष्ठ नागरिकों, महिलाओं और युवाओं ने आमरण सत्याग्रह के लिए अपनी सहमति दर्ज कर दी है। आंदोलन समिति के अनुसार यह चरण शासन-प्रशासन को झकझोरने वाला होगा। सभी सिहोरावासियों से धरना स्थल पुराना बस स्टैंड पहुंचने की अपील आंदोलन समिति ने की है।

सोसायटी में लगे प्रतिबंध को हटाने की मांग

सिहोरा। अखिल भारतीय ओबीसी महासभा, एससी एसटी संयुक्त मोर्चा के द्वारा अनुविभागीय अधिकारी पुष्पेन्द्र अहके को ज्ञापन सौंपा गया जिसमें कहा गया है कि फनवानी, मझगवां, सोसायटी के धान खरीदी केंद्र बंदर कोला ओपन कैम्प पर बनाया जाए नुजी व सेलवारा सोसायटी में खरीदी केंद्र पर लगा प्रतिबंध हटाने हुए इन्हें भी चालू किया जाए जिसकी जमाना पट्टे वाली खेती की प्रौद्योगिकी भी स्वात बुक करने के साथ, कृषि बिजली रेग्युलर 10 घंटे दिन में दी जाए, खाद प्लांट मात्र में उपलब्ध कराने के साथ अनेक मांग शामिल थी। इस अवसर पर संगठन के प्रदेश अध्यक्ष एड इंदुकुमार पटेल, जिलाध्यक्ष जितेन्द्र कुमार कुर्मी, विनोद पटेल, प्रमोद पटेल, संतकुमार पटेल, राजेश यादव, संदीप पटेल, मुकेश पटेल, अर्जुन पटेल, अक्बर पटेल, लक्ष्मीनारायण पटेल, अनूप पटेल, अमिल पटेल, हरि पटेल, अकलेश पटेल, आशेष पटेल, आनंद पटेल आदि उपस्थित थे।

पमरे में क्षेत्रीय राजभाषा कार्यान्वयन समिति की 71वीं बैठक, 'राजभाषा सरिता' का विमोचन

जबलपुर। पश्चिम मध्य रेलवे, जबलपुर की क्षेत्रीय राजभाषा कार्यान्वयन समिति की 71वीं बैठक आज महाप्रबंधक श्रीमती शोभना बंदोपाध्याय की अध्यक्षता में आयोजित हुई। बैठक में राजभाषा हिंदी के प्रचार-प्रसार एवं विभागीय प्रगति की समीक्षा की गई। महाप्रबंधक ने कहा कि सरकारी कार्य में हिंदी के अधिकाधिक प्रयोग के लिए प्रेरणा, तकनीक से जुड़व और सामूहिक प्रयास आवश्यक हैं। बैठक के दौरान त्रैमासिक पत्रिका 'राजभाषा सरिता' के 55वें अंक का विमोचन किया गया। इस अवसर पर श्रीमती बंदोपाध्याय ने नियमित प्रकाशन के लिए राजभाषा विभाग की सरहना की। मुख्य राजभाषा अधिकारी एम.एस. हाशमी ने हिंदी दिवस कार्यक्रमों तथा प्रगति रिपोर्ट प्रस्तुत की। बैठक में अपर महाप्रबंधक पी.के. खत्री सहित विभिन्न मंडलों और कारखानों के अधिकारी उपस्थित रहे। कार्यक्रम का संचालन वरिष्ठ राजभाषा अधिकारी संतलाल मंसकीले तथा धन्यवाद ज्ञापन उप मुख्य राजभाषा अधिकारी विवेक कुमार गुप्ता ने किया।





मंगलवार और शनिवार को बड़ी संख्या में लगता है श्रद्धालुओं का तांता वर्षों पुराने केसरीनंदन हनुमान मंदिर में लिखित अर्जी देते हैं भक्त, पूरी होती है सबकी मनोकामना

अर्जी लगाने वाले श्रद्धालुओं की होती है मनोकामना पूरी



हरिभूमि न्यूज | छिंदवाड़ा

शहर के ओबर ब्रिज के गास चार फाटक क्षेत्र में एक ऐसा मंदिर है, जहां लोग अपनी परेशानी कागज की पर्ची पर लिखते हैं और बजरंगबली के चरणों में चढ़ाते हैं। भक्तों की परेशानी की बकायदा सुनवाई होती है और अर्जी का निराकरण किया जाता है। इसके अलावा यहां हजारों की संख्या में चढ़ाए जाने वाले नारियल को पूरे मंदिर में तोरण बनाकर लगाया जाता है। छिंदवाड़ा के चार फाटक क्षेत्र में बना यह बरसों पुराना अर्जी वाले

लेकर आने वाले भक्त गर्दा पर एक-एक नारियल भी साथ लाते हैं हजारों की संख्या में जाने वाले नारियल को तोरण के तौर पर पूरे मंदिर में लगाया गया है। इन नारियलों से प्रसाद के अलावा मंदिर के हर द्वार को सजाया जाता है। साथ ही हर तरफ नारियलों को लटका दिया जाता है। मंदिर में इतनी संख्या में नारियल का आए जाने की वजह है कि इस मंदिर को नारियल वाले हनुमान जी का मंदिर भी कहा है, लोगों का कहना है कि अर्जी के साथ साथ नारियल चढ़ाने की परंपरा इस प्राचीन मंदिर में लंबे समय से चली आ रही है।

अपने भक्तों को कभी निराश नहीं करते बजरंगबली



श्री केसरीनंदन हनुमान मंदिर समिति के सदस्य सुनील कुमार ने बताया कि यहां अपनी परेशानी और दुख-दर्द लेकर आने वाले श्रद्धालु केसरीनंदन हनुमान जी के चरणों के अपनी परेशानी कागज की पर्ची पर लिखकर चढ़ाते हैं जिसके बाद उनकी समस्या का निवारण जरूर होता है। चजरंगबली अपने भक्तों को कभी निराश नहीं करते हैं और यहीं चमत्कार है कि दुखी होकर आने वाला व्यक्ति भी यहां से खुश होकर जाता है बरसों पुराने इस प्रसिद्ध मंदिर की यह मान्यता है कि यहां भक्त जो भी अर्जी लेकर आते हैं और उसे हनुमान जी के श्री चरणों में चढ़ाते हैं, भक्तों की सुनवाई होती है और अर्जियों का निराकरण हो जाता है। यही वजह है कि यहां पर जो भी अपनी समस्याएं लेकर आता है उसे कागज में लिख कर हनुमान जी के चरणों में अर्पित कर देता है। यह एकमात्र ऐसा मंदिर है जहां पर हनुमान जी स्वयं भक्तों की अर्जी पर सुनवाई करते हैं अर्जी वाले हनुमान जी के मंदिर में मंगलवार और शनिवार को बड़ी संख्या में श्रद्धालुओं का तांता देखा जा सकता है।

माघ मेला: इटारसी-प्रयागराज छिवकी एक्सप्रेस अब चुनार तक जाएगी

सतना। पश्चिम मध्य रेलवे (पमरे) ने माघ मेला 2026 के श्रद्धालुओं की सुविधा के लिए ट्रेन संख्या 11273/11274 इटारसी-प्रयागराज छिवकी-इटारसी एक्सप्रेस को अस्थायी रूप से चुनार स्टेशन तक बढ़ाने का निर्णय लिया है। यह विस्तार 47 दिनों के लिए लागू रहेगा। 11273 इटारसी-प्रयागराज छिवकी एक्सप्रेस (चुनार तक): 01 जनवरी 2026 से 16 फरवरी 2026 तक चलेगी। 11274 चुनार-प्रयागराज छिवकी-इटारसी एक्सप्रेस: 02 जनवरी 2026 से 17 फरवरी 2026 तक चलेगी। 11273: प्रयागराज छिवकी (09:55/10:15 बजे) होते हुए 13:55 बजे चुनार पहुंचेगी। 11274: चुनार से 16:30 बजे प्रस्थान कर प्रयागराज छिवकी (19:45/20:15 बजे) होते हुए इटारसी जाएगी। विस्तारित अवधि में ट्रेन के अन्य स्टॉपेज और समय में कोई बदलाव नहीं किया गया है।

घोड़े से नर्मदा परिक्रमा करने अमरकंटक पहुंचे महात्मा

हरिभूमि न्यूज अमरकंटक।



अमरकंटक। प्रदेश के प्रमुख पर्यटन एवं धार्मिक तीर्थ स्थल पावन पवित्र नगरी नर्मदा उद्गम स्थल अमरकंटक में आए दिन मातेश्वरी मां नर्मदा जी का परिक्रमा कर रहे भक्त श्रद्धालु, संत महात्मा भक्त श्रद्धालु गण पहुंचते रहते हैं अलग-अलग तरीके से लोग अपने प्रकृत भक्ति के अनुसार मां नर्मदा जी की परिक्रमा करते हैं। पुराणों में नर्मदा परिक्रमा का विशेष महत्व बताया गया है बताया जाता है कि बड़े भाग्य से मां नर्मदा की परिक्रमा का सौभाग्य मिलता है। ऐसे ही एक विलक्षण संत महात्मा अमरकंटक (माई की बगिया) में नर्मदा परिक्रमा करते हुए आए हुए हैं। खास बात यह देखने को मिली कि मां नर्मदा जी के अनन्य भक्त घोड़े से मां नर्मदा जी की परिक्रमा कर रहे हैं। जैसे लोगों की नजर पड़ी देखने वालों की भीड़ लग गई। महात्मा से लोग जानने पहुंचे कि आप घोड़े से नर्मदा परिक्रमा कर रहे हैं काफी अलग बात है। महात्मा ने जवाब दिया कि अपने श्रद्धा भक्ति अनुसार परिक्रमा करने का सौभाग्य मिलता है हमारे साथ-साथ पशु की भी परिक्रमा हो रही है यह विशेष बात है। आपको बता दें महात्मा देवास जिले के हैं नाम देवोदास हैं। बताया कि उन्होंने देवास से नर्मदा परिक्रमा प्रारंभ की है तथा दो-तीन महीने में उनकी परिक्रमा पूर्ण हो जाएगी।

जंगल में मिला नक्सली डंप, एसपी बोले- सरेंडर करें या कार्रवाई भुगतें

हरिभूमि न्यूज बालाघाट।

बालाघाट जिले में सक्रिय नक्सलियों को बालाघाट एसपी आदित्य मिश्रा ने चेतावनी दी है। मंगलवार को आयोजित प्रेस कॉन्फ्रेंस में एसपी ने कहा कि यदि वे आत्मसमर्पण नहीं करते हैं, तो उन्हें सुरक्षाबलों की कार्रवाई का सामना करना पड़ेगा। बता दें कि, सोमवार और मंगलवार को पुलिस ने जिले के जंगलों से तीन नक्सली डंप बरामद किए। मंगलवार को किरनापुर थाना क्षेत्र के बांदालझोला जंगल से एक डंप मिला। इसमें एल्युमिनियम कंटेनर में इलेक्ट्रॉनिक उपकरण, वायरलेस सेट और दैनिक उपयोग की वस्तुएं शामिल हैं। एसपी आदित्य मिश्रा ने बताया कि लगातार सतर्क और कार्रवाई के चलते 18 से अधिक नक्सलियों ने जिले और सीमावर्ती राज्यों में आत्मसमर्पण किया है। उन्होंने कहा कि पुलिस मार्च 2026 तक सरकार के नक्सली खत्म के लक्ष्य को पूरा करने के लिए प्रतिबद्ध है। हाल ही में आत्मसमर्पण करने वालों में छत्तीसगढ़ के खैरागढ़ निवासी मुन्ना शामिल हैं, जो नक्सली संगठन में



कमेटी के सदस्य, 25 लाख रुपये के इनामी अनांत उर्फ विकास नगपुरे और बालाघाट जिले की राशिमेता निवासी नक्सली संगीता शामिल थीं। संगीता पर मध्य प्रदेश, महाराष्ट्र और छत्तीसगढ़ तीनों राज्यों में 14 लाख रुपये का इनाम घोषित था और वह 2007 से नक्सली संगठन में सक्रिय थी। एसपी आदित्य मिश्रा ने चेतावनी देते हुए कहा- नक्सलियों के पक्ष में विकल्प हैं। या तो वे आत्मसमर्पण करें या सुरक्षाबलों की कार्रवाई के परिणाम भुगतें। जिले में सतर्कता लगातार जारी है और किसी को भी कानून की कार्रवाई से बचने का मौका नहीं मिलेगा।

तेंदुआ शावक का पाया गया शव

उमरिया। क्षेत्र संचालक बांधवगढ़ टाइगर रिजर्व ने बताया कि एक कव्यजीव तेंदुआ के शावक (लिंग अज्ञात, उम्र लगभग 6 माह) के शव के पाए जाने की घटना, जिसका स्थल वनमि कक्ष कर्मांक पीएफ 356 बॉट मण्डले (बाफर), वन परिक्षेत्र मानपुर (बाफर) के अन्तर्गत प्रकाश में आया है। जिस पर एन.टी.सी.ए. नई दिल्ली एवं कार्यालय मुख्य कव्यजीव अधीक्षक म.प्र. भोपाल से जारी दिशा निर्देश अनुसार त्वरित कार्यवाही करते हुए घटनास्थल को सुरक्षित किया गया तथा वरिष्ठ अधिकारियों को गरिष्ठ दल द्वारा बताया गया। निर्धारित प्रक्रिया अनुसार डॉग स्क्वाड की सहायता से घटना स्थल एवं उसके आसपास के वन क्षेत्र के छानबीन की कार्यवाही की गई। कोई भी आपत्तजनक चीज प्राप्त नहीं हुई। पोस्टमार्टम की कार्यवाही कव्यजीव चिकित्सकों के द्वारा किया गया है तथा आवश्यक नमूने संग्रहित किए गए हैं। उन्होंने बताया कि कव्यजीव तेंदुआ के शावक का सिर, पूंछ, पैर के हिस्से एवं आंत का कुछ भाग प्राप्त हुआ। शेष भाग कव्य प्राणी द्वारा खाया जाना प्रतीत होने से नहीं पाये गये। शव के पास बाघ तथा तेंदुआ के पदचिह्न भी पाए गए। निर्धारित प्रक्रिया अनुसार शव दहन की कार्यवाही क्षेत्र संचालक, नायब तहसीलदार, एन.टी.सी.ए. के प्रतिनिधियों/कव्यजीव विशेषज्ञ व अन्य की उपस्थिति में की गई। समस्त कार्यवाही के फोटोग्राफ एवं वीडियोग्राफ की गई हैं।

पुलिस पर लगाए लापरवाही और रिश्तत मांगने के आरोप छतरपुर। मंगलवार को एक किसान ने अपनी गुम हुई भैंसों को तलाश के लिए पुलिस अधीक्षक कार्यालय में शिकायत दर्ज कराई है, जिसमें स्थानीय पुलिस की कार्यशैली पर गंभीर सवाल उठाए गए हैं। पौडित का आरोप है कि उसने अपनी गुम हुई भैंसों को एक अन्य व्यक्ति के पास बंधा हुआ देखा, लेकिन स्थानीय थाने की पुलिस ने प्राथमिकी दर्ज करने से इनकार कर दिया और आरोपी का पक्ष लिया। इतना ही नहीं, पुलिस पर रिश्तत मांगने का भी आरोप है। ग्राम गोपालपुरा निवासी वासु भील ने बताया कि उसने अपनी 6 भैंसों को चराई पर छोड़ा था, जो शाम तक वापस नहीं लौटीं। वासु ने आरोप लगाया कि खोजबीन के बाद वह शाहदद थाना गया था लेकिन पुलिस ने एफआईआर दर्ज करने के बजाय केवल आवेदन लिया और तलाश का आश्वासन दिया। छह माह बीतने के बावजूद कोई कार्रवाई नहीं हुई। इसी बीच वासु ने अपनी तलाश जारी रखी और ग्राम बरतला में पप्पू सरार के घर पर उसी हलिये की चार भैंसें बंधी हुई देखीं।

मातृशक्ति की अगुवाई में पुतला दहन कर दर्ज कराया कड़ा विरोध

अभद्र बयान के विरोध में विप्र समाज का उफान

प्रशासन ने स्थल पर ही लिया ज्ञापन

हरिभूमि न्यूज अनूपपुर।

अजाक्स कर्मचारी संगठन के प्रदेश अध्यक्ष संतोष वर्मा द्वारा ब्राह्मण समाज के प्रति कथित अभद्र टिप्पणी के विरोध में मंगलवार को अनूपपुर में व्यापक जनक्रोश देखने को मिला। जिला विप्र समाज, अखिल भारतीय एकीकृत ब्राह्मण परिषद, अखंड ब्राह्मण समाज एवं आर्यावर्त ब्राह्मण महासभा के संयुक्त तत्वावधान में इंदिरा चौक हॉस्पिटल के समीप विशाल विरोध सभा एवं पुतला दहन कार्यक्रम आयोजित किया गया। कार्यक्रम में जिलेभर से सैकड़ों विप्रजन, मातृशक्ति एवं युवा बड़ी संख्या में शामिल हुए। विरोध कार्यक्रम की प्रमुख विशेषता रही समाज की मातृशक्ति की सशक्त उपस्थिति। महिलाओं ने संतोष वर्मा का पुतला दहन कर अपना आक्रोश प्रकट किया तथा प्रतीकात्मक रूप से चूड़ियाँ भेंट कर यह संदेश दिया कि

किसी भी समाज की महिलाओं की गरिमा पर प्रहार किसी भी परिस्थिति में स्वीकार्य नहीं है। "जय जय परशुराम" और "ब्राह्मण समाज एक हो" के नारे से पूरा क्षेत्र गुंज उठा। इंदिरा चौक पर बनाए गए विशाल पंडाल में जैतहरी, कोतमा, बिजुरी, बर्थार्ड, बरगावां, देवहरा, कोतमा, मेड़थिरास, वेंकटनगर सहित दूरस्थ अंचलों से श्रद्धालु और समाजजन पहुंचे। विरोध पूरी तरह अनुशासित रहा। विरोध की गंभीरता को देखते हुए प्रशासनिक अधिकारी स्वयं सभा स्थल पर पहुंचे और ज्ञापन प्राप्त किया। ज्ञापन में संतोष वर्मा पर तत्काल एफआईआर दर्ज करने एवं कठोर कानूनी कार्रवाई की मांग प्रमुख रही। सभा में अनेक सामाजिक कार्यकर्ता, ब्राह्मण संगठनों के प्रतिनिधि एवं वरिष्ठ पदाधिकारी मंच पर उपस्थित रहे। मातृशक्ति की व्यापक सहभागिता महिलाओं की प्रभावी उपस्थिति इस विरोध की विशेष पहचान रही। मुख्य रूप से श्रीमति सावित्री त्रिपाठी, श्रीमती संस्था पांडे,

श्रीमती सुनेना मिश्रा, बसंती शर्मा, कविता मिश्रा, श्रीमती गौतम सहित बड़ी संख्या में महिलाओं ने नेतृत्व किया। वक्ताओं ने कहा कि यह मामला किसी एक संगठन का नहीं, बल्कि समाज की सांस्कृतिक मर्यादा, सम्मान और अस्तित्व से जुड़ा गंभीर प्रश्न है। वक्ताओं ने चेतावनी दी कि यदि संतोष वर्मा पर शोषण कार्रवाई नहीं हुई, तो जिलेभर में चरणबद्ध और व्यापक आंदोलन खड़ा किया जाएगा। जनभावनाओं की गंभीरता और भीड़ की व्यापकता को देखते हुए नायब तहसीलदार मंगलदास चक्रवर्ती अपनी टीम के साथ पंडाल में पहुंचे और आयोजकों से ज्ञापन प्राप्त किया। ज्ञापन में संतोष वर्मा पर तत्काल एफआईआर, कठोर दंडात्मक कार्रवाई, समाजिक सौहार्द बिगाड़ने वाले बयानों पर कानूनी संचालन प्रमुख रूप से रहा। कार्यक्रम का संचालन विभिन्न मंच संयंत्रालयों ने किया। अंत में संयोजक पंडित रामनारायण द्विवेदी ने सभी ब्राह्मण संगठनों, मातृशक्ति, युवाओं, पुलिस प्रशासन और मीडिया प्रतिनिधियों के प्रति आभार व्यक्त किया।

चलती बाइक से गिरी महिला, गंभीर हालत

अमानगंज। किशनगढ़ मुख्य सड़क मार्ग हिजोती ग्राम के पास मंगलवार शाम 7 बजे एक चलती मोटर बाइक से 45 वर्षीय महिला नीचे गिरकर गंभीर रूप से घायल हो गईं। हॉस्पिटल के बाद रहकोरो में तुरंत पुलिस व 112 को सूचना दी। घायल महिला की पहचान चंद्रकुशी पति कुंज बिहारी पटेल, उम्र 45 वर्ष, निवासी मोहरा के रूप में हुई है। गिरने से महिला को गंभीर चोट आई, जिसके बाद 112 वाहन के स्टॉफ प्रधान आरक्षक करुणा बाबरी पार्लट जय कुशवाह ने मौके पर पहुंचकर उन्हें अमानगंज सामुदायिक स्वास्थ्य केंद्र पहुंचाया।

'साँरी पापा... उस लड़की ने मेरी फीलिंग्स के साथ खिलवाड़ किया'

फाइनेंस मैनेजर ने फांसी लगाकर की आत्महत्या



सतना। जिले के ट्रांसपोर्ट नगर में एक फाइनेंस कंपनी के 26 वर्षीय मैनेजर शिवमोहन सिंह ने सोमवार को अपने ऑफिस चैबर में फांसी लगाकर आत्महत्या कर ली। घटना स्थल से एक भावुक सुसाइड नोट मिला है, जिसमें मृतक ने अपनी मौत का जिम्मेदार एक लड़की को



ठहराया है और अपने पिता से मार्मिक अपील की है। रीवा जिले के सगरा देवतालाब निवासी शिवमोहन सिंह ने सुसाइड नोट में लिखा है कि मेरी मौत की जिम्मेदार वह लड़की है, उसने मेरी फीलिंग्स के साथ बहुत खिलवाड़ किया है।

उन्होंने अपने अकेलेपन और शराब पीने की बात का भी जिक्र किया। शिवमोहन ने अपने पिता से अपील की है कि वह उनकी पत्नी स्वाती की दूसरी शादी करा दें और गिरवी रखी हुई उनके बेटे 'गोलू' की स्कूटी को छुड़वा लें। उन्होंने अपनी अंतिम इच्छा के रूप में अंग दान करने की बात भी लिखी है। कर्मचारियों की सूचना पर पहुंचे शिवमोहन के मामा ने जब दरवाजा तोड़ा तो उन्हें फंदे पर लटका पाया। कोलगावा पुलिस ने शव को पोस्टमार्टम के लिए भेजकर मार्ग कायम कर लिया है और सुसाइड नोट में जिक्र की गई 'लड़की' समेत अन्य पहलुओं की गहनता से जांच की जा रही है।

नवविवाहिता की मौत मामले में ससुर गिरफ्तार, पति की तलाश जारी

रीवा।

गुदु थाना क्षेत्र के गुदुवा में नवविवाहिता की गला घोटकर हत्या करने के मामले में गुदु पुलिस ने ससुर और मृतका के पति के खिलाफ दहेज प्रताड़ना सहित हत्या का प्रकरण पंजीबद्ध किया था, जिसके बाद पुलिस ने आरोपी ससुर को गिरफ्तार कर लिया है, जबकि पति की तलाश जारी है। घटना के बाद से ही आरोपी पति फरार है। 29 नवंबर की सुबह पुलिस को घटना की सूचना मिली थी। मृतका नेहा के जेट पुष्पराज पटेल ने बताया था कि उसका भाई रंजीत और भयाहू नेहा पटेल अपने कमरे से बाहर नहीं निकले तो उसके पिताजी ने आवाज दिया एवं देखा कि कमरे का दरवाजा बाहर से बंद है। कमरे का दरवाजा खोलने पर देखे कि नेहा पटेल कमरे के अंदर जमीन पर पड़ी थी। जब वो मौके पर पहुंचे तो देखा की नेहा पटेल कमरे में पलंग के नीचे चित्त हालत में पड़ी थी एवं गले में सफेद गमछा कसकर बंधा हुआ



था और उसकी मृत्यु हो गई थी। मायके पक्ष के लोगों ने घटना की सूचना के बाद पुलिस को बताया कि दहेज की मांग को लेकर नेहा को उसका पति और ससुर प्रताड़ित करते थे। करीब 30 घंटे बाद मृतका का अंतिम संस्कार हो सका था। मायके पक्ष के लोगों ने एसपी से भी मामले में आरोपियों के

खिलाफ कार्रवाई कर न्याय की गुहार लगाई थी। पुलिस ने पीएम के बाद हत्या का मामला पंजीबद्ध किया था। जिसके बाद मृतका के ससुर श्रीकृष्ण पटेल को पुलिस ने गिरफ्तार कर लिया है। दहेज में बाइक नहीं मिलने से कर रहे थे प्रताड़ित गुदु पुलिस ने बताया कि मायके पक्ष के लोगों ने बताया कि मृतका नेहा पटेल के ससुर कृष्ण पटेल एवं पति रंजीत पटेल दहेज में मोटर साइकिल नहीं मिलने के कारण नेहा पटेल के साथ मारपीट कर उसे शारीरिक व मानसिक रूप से प्रताड़ित करते थे। उक्त दहेज नहीं मिलने के कारण 28- 29 नवंबर की दरमियानी रात आरोपी पति रंजीत पटेल ने पत्नी नेहा पटेल को कमरे में सफेद गमछा से गला घोटकर हत्या कर दिया, जिससे उसकी मृत्यु हो गई। पुलिस ने जांच के बाद आरोपी रंजीत पटेल व उसके पिता श्रीकृष्ण पटेल के विरुद्ध अपराध पंजीबद्ध किया था जिसके बाद आरोपी ससुर श्रीकृष्ण पटेल को गिरफ्तार कर माननीय न्यायालय में पेश किया गया है।

युवती ने नस काटकर किया आत्महत्या का प्रयास, प्रेमी पर कानूनी कार्रवाई की मांग

सतना। कोलगावा थाना क्षेत्र की नई बस्ती में सोमवार देर रात एक युवती ने अपने प्रेमी से हुए विवाद के बाद हत्या की नस काटकर आत्महत्या का प्रयास किया। घटना के तुरंत बाद, गंभीर अवस्था में युवती को जिला अस्पताल में भर्ती कराया गया, जहाँ प्राथमिक उपचार के बाद उसकी हालत में सुधार बताया जा रहा है। परिजनों के अनुसार युवती फोन पर अपने प्रेमी अमित कुशवाहा निवासी ताला से बात कर रही थी। शादी की बात को लेकर दोनों के बीच विवाद बढ़ गया, जिसके बाद युवती ने आवेश में आकर ब्लेड से अपनी नस काट ली। युवती ने बताया कि वह पिछले तीन वर्षों से अमित के साथ संबंध में है और उससे विवाह करना चाहती है, लेकिन अमित तैयार नहीं



है। परिजनों ने बताया कि छह माह पहले भी युवती ने इसी कारण से आत्महत्या का प्रयास किया था, तब भी शिकायत दर्ज नहीं की गई थी। इस बार, अस्पताल में भर्ती युवती ने

अपने प्रेमी के खिलाफ कानूनी कार्रवाई की मांग की है। पुलिस ने कहा है कि इस संबंध में अभी तक कोई औपचारिक शिकायत दर्ज नहीं की गई है।

जबलपुर, बुधवार 3 दिसंबर 2025
haribhoomi.com

सुलझ गई 70 साल पुरानी 'यूएफओ मिस्ट्री', पालोमर टेलीस्कोप की तस्वीरों में दिखी अजीब चमक

वाशिंगटन। अब वैज्ञानिकों ने उन पुरानी तस्वीरों को फिर से देखा है। ये शीत युद्ध के दौरान हुए परमाणु हथियारों के परीक्षणों की तारीखों पर या उसके आस-पास दिखाई दीं। अब सवाल आता है कि क्या ये घटनाएं आपस में जुड़ी हो सकती हैं।

क्यों खास है ये चमक?

वैसे तो आसमान में ऐसी चमकें कभी-कभी बदलते हुए तारों, उल्काओं या कैमरे/दूरबीन की खराबी जैसी सामान्य चीजों के कारण भी दिखाई दे सकती हैं। पालोमर की कई चमकों की खासियतें अलग हैं। उनमें से कुछ नुकीले बिंदु जैसे आकार की थीं जो सीधी लाइन में लगी हुई दिखाई देती थीं। नए शोध के लेखक कहते हैं कि इन चमकों के ऐसे आकार और विशेषताएं किसी भी ज्ञात प्राकृतिक कारण या दूरबीन की खराबी से मेल नहीं खातीं।



वैज्ञानिकों की इसपर क्या राय है?

इस रिसर्च के सह-लेखक स्टीफन बुहल ने कहा, इसका मतलब है कि हमें कम से कम इस बात पर विचार करना होगा कि ये चमकें कहीं से आई हुई इंसानों द्वारा बनाई गई चीजें हो सकती हैं। स्वीडन के एक वैज्ञानिक के साथ मिलकर बुहल ने यह रिसर्च की है।

क्यों सहमत नहीं हैं वैज्ञानिक?

सभी वैज्ञानिक इन तस्वीरों की डिटेल्स से सहमत नहीं हैं। कुछ वैज्ञानिकों का कहना है कि, उस समय की तकनीकें बहुत लिमिटेड थीं इसलिए इन पुराने डेटा को पक्के तौर पर समझना बहुत मुश्किल है। ब्रिटेन के मैनचेस्टर विश्वविद्यालय के माइकल गैरेट ने पुराने डेटा का इस्तेमाल करने के लिए विलारोएल को टीम की तारीफ की। हालांकि, उन्होंने इन नतीजों को बहुत ज्यादा सही मानने के खिलाफ चेतावनी दी। उन्होंने बताया कि स्पुतनिक से पहले का डेटा अच्छा नहीं था।



क्या आए रिसर्च के नतीजे?

विलारोएल की टीम ने 2,718 दिनों के टेलीस्कोप डेटा की जांच की और उन्हें 310 रातों में आसमान में अजीब घटनाएं मिलीं। इन रातों में एक ही दिन कई जगहों पर कुल 4,528 चमक दिखाई दीं। लेकिन, ये घटनाओं से ठीक पहले या बाद में ली गई किसी भी तस्वीर में या बाद में किसी भी सर्वेक्षण में दिखाई नहीं दी।

रोचक खबरें

पिता के अपमान पर दुल्हन ने मंडप में ही तुकराया दूल्हा



नई दिल्ली। सजा-धजा मंडप, रंग-बिरंगी लाइटें, ढोल-नागाड़ों की थाप और शादी की रस्मों की रौनक सब कुछ धरा का धरा रह गया, जब मंडप में पहुंचने के कुछ देर बाद दुल्हन ने दूल्हे से शादी करने से इंकार कर दिया। यह कोई फिल्मी सीन नहीं, बल्कि उत्तर प्रदेश के वाराणसी के शिवपुर थाना क्षेत्र के बसही इलाके में हुई हकीकत है।

जानकारी के अनुसार, दुल्हन ने शादी से इस तरह इंकार इसलिए किया, क्योंकि लड़के वालों द्वारा लगातार देहेज की मांग की जा रही थी। बताया जा रहा है कि देहेज में 25 हजार रुपए की बकाया राशि को लेकर दूल्हे की मां ने दुल्हन के पिता का अपमान किया।


दुल्हन ने बुला ली पुलिस: दुल्हन के पिता ने अपनी बेटी की शादी में पूरा खर्च कर लेंगे लड़के वालों को। लेकिन, इस छोटी-सी रकम के विवाद और अपमान ने दुल्हन को इतना आहत कर दिया कि उसने स्टेज से दूल्हे को उतारते हुए शादी से साफ इंकार कर दिया। घटना के बाद दुल्हन ने तुरंत पुलिस को बुलाया।

मंडप से सीधे जेल पहुंचा दूल्हा

पुलिस मौके पर पहुंचकर दूल्हे को हिरासत में ले लिया और उसके खिलाफ मुकदमा दर्ज कर लिया। इस मामले में आगे की कानूनी कार्रवाई की जा रही है। यह घटना देहेज प्रथा की कड़वी हकीकत को सामने लाती है और यह स्पष्ट संदेश देती है कि किसी भी रिश्ते में सम्मान और इज्जत की अहमियत सबसे ऊपर होनी चाहिए।

फेमस हस्तियों की कब्र के बगल में दफन होने का अजीबोगरीब ऑफर

पेरिस। सोचिए...जिंदगी भर हम जिन सितारों को स्क्रीन पर देखते हैं, उनके गाने सुनते हैं, उनके किस्से पढ़ते हैं...अगर मौका मिले कि मौत के बाद हमारी आखिरी 'जगह' उन्हीं के बगल में हो तो? सुनने में अजीब लगता है, लेकिन यही सच है। पेरिस में इन दिनों एक ऐसी स्कीम वायरल हो रही है, जिसने लोगों को चौंकाने के साथ-साथ रोमांचित भी किया है। यहां की स्थानीय सरकार ने वो ऑफर लॉन्च कर दिया है, जिसे लोग 'आफ्टरलाइफ सेलिब्रिटी पास' भी कह रहे हैं। फ्रांस की राजधानी पेरिस ने दुनिया को हिलाकर रख देने वाला ऑफर शुरू किया है। यहां की नगरपालिका ने एक लॉटरी स्कीम लॉन्च की है, जिसमें लोग अपनी मौत से पहले ही यह तय कर सकते हैं कि उनकी कब्र कहां बनेगी, वो भी किसी मशहूर कलाकार, लेखक या संगीतकार की कब्र के ठीक बराबर में। ये ये कब्रगाह है जहां दुनिया की सबसे मशहूर हस्तियां चैन की नींद सोई हुई हैं जैसे- ऑस्कर वाइल्ड, जिम मॉरिसन, एडिथ पियाफ और कई ऐतिहासिक कलाकार। सोचकर देखिए, जिनकी फोटो लोग सालों बाद भी फूल और मोमबत्ती के साथ सजाते हैं।



लोग अपनी मौत से पहले ही यह तय कर सकते हैं कि उनकी कब्र कहां बनेगी, वो भी किसी मशहूर कलाकार, लेखक या संगीतकार की कब्र के ठीक बराबर में। ये ये कब्रगाह है जहां दुनिया की सबसे मशहूर हस्तियां चैन की नींद सोई हुई हैं जैसे- ऑस्कर वाइल्ड, जिम मॉरिसन, एडिथ पियाफ और कई ऐतिहासिक कलाकार। सोचकर देखिए, जिनकी फोटो लोग सालों बाद भी फूल और मोमबत्ती के साथ सजाते हैं।

रूसी फिटनेस इन्फ्लुएंसर के लिए जानलेवा बना 10 हजार कैलोरी जंक फूड चैलेंज

मॉस्को। रूस के फिटनेस कोच और इन्फ्लुएंसर दिमित्री नुयानजिन की बिज-इंटिंग चैलेंज में हिस्सा लेने के बाद मौत हो गई है। रशियन शहर ऑरिनबर्ग के 30 साल के दिमित्री की सोते समय जान चली गई, जब वह इंटिंग चैलेंज के जरिए अपने वेट-लॉस प्रोग्राम को प्रमोट करने की कोशिश कर रहे थे। इस चैलेंज में उनका मकसद कम से कम 25 किग्रा तक वजन बढ़ाना था। ये चैलेंज उनके लिए जानलेवा साबित हुआ और हार्ट फेल होने से मौत हो गई।



नुयानजिन ने इस चैलेंज के तहत कई हफ्ते तक जंक फूड खाया। वह कह रहे थे कि इससे उनके क्लाइट्स भी उनके साथ वजन कम करने पर काम करेंगे। एक रिपोर्ट के मुताबिक, वह एक दिन में 10,000 से ज्यादा कैलोरी लेते थे। वह अपना ट्रांसफॉर्मेशन दिखाने के लिए इसे पूरी तरह कम करने का प्लान बना रहे थे।

नुयानजिन ने अपनी मौत के एक दिन पहले ट्रेनिंग सेशन कैसिल कर दिए थे। उन्होंने दोस्तों को बताया कि तबीयत ठीक नहीं है और वह डॉक्टर से मिलेंगे। इसके कुछ घंटे बाद ही सोते समय नुयानजिन का हार्ट फेल हो गया। नुयानजिन की 18 नवंबर की आखिरी इंस्टाग्राम पोस्ट में उन्हें चिप्स खाते हुए दिखाया गया था। उन्होंने बताया था कि अब उनका वजन 13 किलो बढ़कर 105 किग्रा हो गया है। नुयानजिन की मौत को सोशल मीडिया यूजर्स ने चौंकाने वाली बातें बताते हुए परियार के प्रति अपनी संवेदना जताई है। कई यूजर्स ने कहा कि यह मौत ऐसे चैलेंज लेने वाले युवाओं के लिए एक सबक है। एक यूजर ने लिखा, 'पैसी थ्योरी को प्रैक्टिकल में साबित करना ठीक नहीं है। दूसरे ने कहा कि अगर आपको जंकी फ्राइज फास्ट फूड की आदत नहीं है तो यह आपको सच में आपको जान ले सकता है।

एआई का युग

शारीरिक बनावट और सौंदर्यात्मक सामंजस्य को शामिल किया

एआई ने बताया कैसी होनी चाहिए लड़के और लड़की की परफेक्ट बॉडी



एआई ने अपनी कल्पना के आधार पर ये फोटो बनाई हैं। इन फोटो ने समाज में एक बहस खड़ी कर दी है। वैज्ञानिकों का कहना है कि परफेक्ट बॉडी जैसी अवधारणा की वजह से युवा अपनी बॉडी को उसी पैमाने में मापने लग सकते हैं। परफेक्ट बॉडी की वजह से आने वाले समय में समस्या हो सकती है। फिगर-आधारित फिटनेस या फैशन इंडस्ट्री के दायरे में बनी नॉर्मल बॉडी शेष सेहत के लिए, बल्कि फैशन और कपड़ों की बिक्री के लिए है।

एआई ने बनाई ये ऐसी फोटो : आई के परिणाम के अनुसार एक आदर्श महिला का चेहरा आकर्षक, यंग, गोरी और स्टाइलिश कपड़े और वहीं लड़कों को शर्टलेस, काले बाल और एथलीट बॉडी है। अध्ययन के अनुसार डॉ. डेलाने थिबोडो ने कहा कि एआई के द्वारा बनाई गई 300 फोटो को कोडिंग में पाया गया है कि एआई विविधता का अभाव देखने को मिला है। वहीं, अधिकांश फोटो में गोरे लोग दिखाई दे रहे थैं। परफेक्ट शरीर के बारे में विचार काफी बदल गए हैं।

पतले होने की चाहत देखी गई

उद्बोधन के लिए, 1950 के दशक में, जब महिलाएं मॉडर्न मुद्रों और एलिजाबेथ टेलर जैसी दिखने की चाहत रखती थीं, तब वजन बढ़ाने वाली गोर्लिया बाजार में आ गई, जबकि 90 के दशक में महिलाओं में 'हेरोइन चिक' कहे जाने वाले पतले होने की चाहत देखी गई। अध्ययन में, टीम ने यह समझने की कोशिश की कि अब एआई आदर्श पुरुष और महिला शरीर को किस रूप में देखता है।



एथलीट बॉडी

तीन अलग-अलग एआई प्लेटफॉर्म - मिडजर्नी, डॉल-ई और स्टैबल डिफ्यूज को महिला और पुरुष शरीर, जिनमें एथलीट भी शामिल थे। कुल मिलाकर, 300 तस्वीरें तैयार की गईं, 120 पुरुषों की, 120 महिलाओं की और 60 एथलीटों की। इन तस्वीरों के विश्लेषण से कई प्रमुख रुझान सामने आए। ज्यादातर 66.7 प्रतिशत पुरुष तस्वीरें और 62.5 प्रतिशत महिला तस्वीरें में गोरे लोग दिखाई दे रहे थे। सभी फोटो में यंग लोग नजर आ रहे हैं।



भारत में मिला 37 हजार साल पुराना कांटे वाला बांस!

नई दिल्ली। भारत में हुई एक खोज ने पूरे एशिया के आइस एज यानी हिम युग का सीक्रेट सुलझा दिया है। आइस एज का मतलब धरती पर हजारों साल पहले का वो समय, जब धरती का तापमान काफी कम हुआ करता था और चारों तरफ बर्फ ही बर्फ थी। भारत के रिसर्चर्स की टीम एक नदी के गाद वाले जमाव में कुछ जांच रही थी तभी एक अलग सी चीज दिखाई दी। वह बांस था। यह एशिया में सबसे पुराने कांटेदार बांस का फॉसिल था।

मणिपुर की इफाल घाटी में चिरांग नदी के गाद वाले जमाव में शोधकर्ताओं को सही-सलामत बांस का तना मिला है। इस पर बहुत पहले गायब हो चुके कांटों के निशान हैं। एशिया का यह सबसे पुराना कांटेदार बांस का फॉसिल पूरे एशियाई महाद्वीप के वनस्पति इतिहास का नया अध्याय लिख सकता है।



बांस के तना पर था अजीब निशान


विज्ञान और प्रौद्योगिकी विभाग के एक स्वायत्त संस्थान बीरबल साहनी इंस्टीट्यूट ऑफ पैलियोसाइन्सेज के वैज्ञानिक को मणिपुर की इफाल वैली में चिरांग नदी के गाद-वाले जगह में सर्वे के दौरान अचानक एक बांस का तना मिला जिस पर अजीब निशान थे। उनके विस्तृत विश्लेषण से पता चला कि ये कांटों के निशान हैं। इससे इसकी पहचान और महत्व के बारे में और जांच शुरू हुई। लैब में इसकी बनावट जैसे नोड्स, कलियाँ और कांटों के निशान की जांच करके इसे चिमोनीबाबुसा जीनस का बताया गया। बैबुसा बैम्बूस और चिमोनीबाबुसा कैलोसा जैसे मौजूदा कांटेदार बांसों से तुलना करने पर इसके बचाव करने वाले युगों और इकोलॉजिकल भूमिका को फिर से बनाने में मदद मिली। लैब में इसकी माॅर्फोलॉजी नोड्स, बड्स और कांटों के निशान की स्टडी के जरिए उन्होंने इसे चिमोनीबाबुसा जीनस का बताया।

खगोल

थुम्बा-जहां 1960 के दशक में इसरो शुरू हुआ था

केरल के इन नामों से जानी जाएगी मंगल ग्रह की खास जगहें

नई दिल्ली। केरल के प्रसिद्ध नाम जैसे थुम्बा, वर्कला, पेरियार, वलियामाला और बेकल अब सिर्फ भारत के शहर नहीं रहे। इन नामों को अब मंगल ग्रह पर मौजूद गुहों और घाटियों को दिया गया है जिसे अंतरराष्ट्रीय खगोलीय संघ ने मंजूरी दे दी है। मंगल ग्रह के जैथे टेरा इलाके में एक 3.5 अरब साल पुराना गुहा है, जिसे महान भारतीय भूविज्ञानी एम.एस. कुण्णन को सम्मान देने के लिए यह नाम दिया गया है। मंगल ग्रह की जिन जगहों को केरल से जुड़े ये नाम मिले हैं उनका प्रस्ताव केरल के शोधकर्ता आसिफ इकबाल कक्कासेरी और राजेशा वीजे ने दिया था। कक्कासेरी पहले इंडियन इंस्टीट्यूट ऑफ स्पेस साइंस एंड टेक्नोलॉजी में काम करते थे। अब वे कासरगोड के सरकारी कॉलेज में असिस्टेंट प्रोफेसर हैं। उन्होंने आईआईएसटी के राजेशा के साथ मिलकर एक रिसर्च की जिसमें उन्होंने चांद या मंगल पर एक क्रेटर में पुराने समय के ग्लेशियर और नदी बहने के निशान खोजे। 3 बड़ी जगहों के नाम पानी और बर्फ के निशानों के कारण कुण्णन क्रेटर, कुण्णन पलुस और पेरियार वलिसस रखे गए हैं।



नामकरण में केरल का योगदान

कुछ क्रेटरों के नाम केरल की जगहों पर रखे गए हैं जैसे वलियामाला जहां आईआईएसटी स्थित है, थुम्बा-जहां 1960 के दशक में इसरो शुरू हुआ था, वर्कला- यहां की चट्टानें मंगल की तरह खास हैं, बेकल- एक ऐतिहासिक किला और पेरियार जो कि केरल की सबसे लंबी नदी है। इन नामों को ऐसे छोटे शहरों के नाम पर रखा गया है जिनकी आबादी 1,00,000 से कम है। इन शहरों के नाम सांस्कृतिक रूप से महत्वपूर्ण होने के साथ बोलने में आसान हैं। इन नामों के साथ यह पहली बार है कि मंगल ग्रह पर केरल की जगहों के नाम रखे गए हैं। अब ये नाम गंगा और देवेंद्र लाल जैसे अन्य भारतीय नामों के साथ शामिल हो गए हैं।

धरती का अकेला फल, जो नीला न होते हुए भी दिखता है 'नीला'



न्यूयार्क। आपने फल बहुत सारे खाए होंगे। हरेक फल का अपना कोई न कोई रंग जरूर होता है। यह रंग उनके अंदर मौजूद पिगमेंट की वजह से होता है। यानी कि अगर उसमें हरा पिगमेंट होगा तो वह फल हरा दिखेगा और पीला पिगमेंट ज्यादा होता तो पीला नजर आएगा। लेकिन जरा सोचिए, आपको एक ऐसा फल मिले, जो देखने में चमकता नीला हो, लेकिन उसमें नीले रंग का एक भी कण न हो तो कैसा लगेगा। विज्ञान जगत की इस अजीब पहली पर जहां रिसर्चर उत्साहित हैं, वहीं दुनिया हैरान कि ऐसा कैसे हो सकता है। एक रिपोर्ट के मुताबिक, वैज्ञानिकों ने हाल ही में ऑस्ट्रेलिया, पापुआ न्यू गिनी और इंडोनेशिया के घने बांश वाले जंगलों में मिलने वाले एक पेड़ पर रिसर्च की है। इस पेड़ का नाम नीला कुआनदोंग है, जिसे कुछ जगह ब्लू मार्बल ट्री के नाम से भी जाना जाता है। इस पेड़ पर लगने वाले फल को देखें तो पहली नजर में ऐसा लगता है, जैसे किसी धातु पर नीला पेंट चढ़ा दिया गया हो। यानी कि वह असली फल लगता ही नहीं है। हालांकि, यही इस रिसर्च का सबसे रोमांचक हिस्सा है।

रिसर्च में सामने आया कि ब्लू कुआनदोंग फल का रंग पिगमेंट नहीं, बल्कि संरचनात्मक रंग की वजह से नीला दिखता है। इसे आप ऐसे समझ सकते हैं कि जैसे मोर की गर्दन नीले रंग में चमकती है, तिलकी के पंख हिलालमिनाते हैं और भैंर पर धातु जैसा रंग दिखाई देता है। शोधकर्ताओं के मुताबिक, इस फल की त्वचा में नैनो-स्ट्रक्चर पर बेहद महान सेल्यूलोज परतें होती हैं, जो रोशनी को इस तरह मोड़ती हैं कि सिर्फ नीली तरंगें वापस लौटती हैं और बाकी सभी रंग गायब हो जाते हैं। जब वैज्ञानिकों ने इसका पिगमेंट निकालने की कोशिश की तो उसमें प्रायः सामग्री ये निकली। इससे पुष्टि हो गई कि यह फल नीला दिखता तो है, लेकिन उसमें नीला रंग होता नहीं है। वनस्पति इतिहास में पहली बार दिखा ऐसा नजर - वनस्पति विज्ञान के इतिहास में यह पहली बार है, जब किसी फल में इतनी गहरी नीली चमक देखी गई हो। दुनिया में अब तक ऐसे कुछ ही उद्बोधन मिले हैं। जहां पर संरचनात्मक नीला नजर आया है। फलों में तो इस तरह की बात लगभग अनसुनी जैसी थी। पक्षियों के लिए प्रकृति का नीला इशारा? वैज्ञानिकों का मानना है कि इस फल में गहरी नीला रंग पक्षियों को आकर्षित करने के लिए बना होगा। चूंकि यह फल घने जंगल में उगे पेड़ पर लगता है, जहां सूरज की रोशनी कम पहुंचती है। ऐसे में यह चमकीला नीला फल UV और ब्लू लाइट में दूर से चमक उठता है। जिसकी वजह से पक्षी इसे तुरंत पहचान लेते हैं। वे

प्रकृति की सबसे बड़ी 'ऑप्टिकल ट्रिक'